



## खबर संक्षेप



**नक्सल हमले में शहीद अफसर को खिलाड़ियों ने किया नमन**  
जगदलपुर। सुकमा जिले के डोंड़ा में पैदल गश्त के दौरान बारूदी सुरंग विस्फोट की चपेट में आकर शहीद हुए जांबाज पुलिस अधिकारी आकाश राव गिरपुंजे को आज शाम शहर के हाता मैदान में क्रिकेट खिलाड़ियों और खेल प्रेमियों ने मौन धारण कर श्रद्धांजलि अर्पित किया।

**दो परिवारों को 8 लाख की सहायता राशि हुई स्वीकृत**  
जगदलपुर। कलेक्टर हरिस एस. द्वारा राजस्व पुस्तक परिपत्र 6-4 के तहत प्राकृतिक आपदा पीड़ित 2 परिवारों को 4 लाख रुपए की आर्थिक सहायता राशि प्रदान करने की स्वीकृति दी गई है। तहसील करपावण्ड ग्राम संघकर्मरी निवासी सुखदास की मृत्यु पानी में डूबने से पति मंगतीन कश्यप को और तहसील लोहणडीगुड़ा ग्राम कांटाबास करेकोट निवासी बिटाल की मृत्यु पानी में डूबने से पति जारा को चार-चार लाख रुपए की सहायता राशि प्रदान करने की स्वीकृति दी गई है। उक्त स्वीकृत सहायता राशि संबंधित हितग्राहियों के बैंक खाते में सीधे अंतरित किए जाने के निर्देश संबंधित तहसीलदारों को दिए गए हैं।

**21 परीक्षा केन्द्रों में 15 जून को होगी व्यापम की परीक्षा**  
जगदलपुर। छत्तीसगढ़ व्यावसायिक परीक्षा मण्डल रायपुर द्वारा 15 जून को सहायक विकास विस्तार अधिकारी की भर्ती परीक्षा प्रातः 10 बजे से अपराह्न 12.15 बजे तक 21 परीक्षा केन्द्रों में आयोजित की जाएगी। जिसके तहत शासकीय काकतीय पीजी कॉलेज, सक्सेस कॉन्वेंट हायर सेकण्डरी स्कूल, शासकीय दन्तेश्वरी पीजी महिला महाविद्यालय, शासकीय महाराजी लक्ष्मीबाई कन्या हायर सेकण्डरी स्कूल, शासकीय बहुउद्देशीय हायर सेकण्डरी स्कूल, शासकीय कन्या हायर सेकण्डरी स्कूल, स्वामी आत्मानंद एक्सीलेंट इंग्लिश स्कूल धरमपुरा, स्वामी आत्मानंद एक्सीलेंट इंग्लिश मीडियम स्कूल संजय मार्केट रोड, स्वामी आत्मानंद एक्सीलेंट हिन्दी मीडियम शासकीय हायर सेकण्डरी स्कूल रेलवे कॉलोनी, केन्द्र धरमु माहारा शासकीय महिला पॉलिटेक्निक, शासकीय हायर सेकण्डरी स्कूल भगत सिंह, बाल विहार हायर सेकण्डरी स्कूल, निर्मल हायर सेकण्डरी स्कूल, शासकीय हायर सेकण्डरी स्कूल आसना, वेदमाता गायत्री शिक्षा महाविद्यालय कंगोली, विद्या ज्योति हायर सेकण्डरी स्कूल, विद्यापती एकेडमी बहादुरगुड़ा, शासकीय हायर सेकण्डरी स्कूल पोतानार, क्राइस्ट कॉलेज, शासकीय हाई स्कूल पनारापारा और शहीद गुण्डाधूर कॉलेज कृषि एवं अनुसंधान केंद्र कुमहरावण्ड पर उक्त भर्ती परीक्षा आयोजित की जाएगी।

## समय-सीमा की बैठक में प्रभारी कलेक्टर जैन ने दिए निर्देश

# प्रधानमंत्री आवास: स्लैब स्तर के आवासों की कार्ययोजना बनाकर बारिश से पहले करें पूर्ण

हरिभूमि न्यूज ►► जगदलपुर

प्रभारी कलेक्टर प्रतीक जैन ने कहा कि प्रधानमंत्री आवास योजना की प्रगति के लिए कार्य योजना बनाकर स्लैब स्तर के मकानों को बारिश से पहले पूर्ण करवाएं।

कलेक्टर हरिस एस के मार्गदर्शन में प्रभारी कलेक्टर एवं सीईओ जिला पंचायत ने मंगलवार



को जिला कार्यालय के प्रेरणा सभाकक्ष में समय-सीमा की बैठक ली। बैठक में आगामी 2 अक्टूबर से प्रारंभ हो रही धरती आवा जनजातीय ग्राम उत्कर्ष अभियान की तैयारियों के संबंध में चर्चा किया गया। साथ ही शासन द्वारा जारी स्थानांतरण नीति के संबंध भी

विभागों के अधिकारियों को आवश्यक कार्यवाही करने के निर्देश दिए। इसके अलावा बैठक में बाद-आपदा प्रबंधन के लिए जिला स्तरीय समिति की बैठक कर विभिन्न विभागों को दायित्व दिया गया और ब्लॉक स्तरीय समिति की जल्द बैठक करने के निर्देश दिए।

सीईओ ने नियम नेल्लानार योजना के तहत ग्राम के सभी घरों का विद्युतीकरण करवाने, उज्ज्वला योजना की एंटी पात्र-अलाभान्वित की जानकारी को अद्यतन रखने तथा हर घर नल जल योजना के जानकारी को अपडेट करवाने के लिए संबंधित विभाग के अधिकारियों को निर्देशित किया। बैठक में विभागीय योजनाओं के समीक्षा के दौरान स्वच्छ भारत मिशन के कार्य, स्व-सहायता समूहों के दीर्घियों के आर्थिक सहायता देने के लिए जनपद स्तर पर कार्रवाई की समीक्षा की ►►शेष पेज 12 पर

## गृहमंत्री ने घायल पुलिस अफसरों का जाना हाल



जगदलपुर। प्रदेश के उपमुख्यमंत्री एवं गृहमंत्री विजय शर्मा ने जिला सुकमा के कोटा इलाके में मंगलवार को आईडीडी ब्लास्ट में घायल हुए एसडीओपी भानु प्रताप सिंह तथा टी आई सोनल ग्वाल का रामकृष्ण हॉस्पिटल रायपुर में हाल जाना। उन्होंने चिकित्सकों से स्वास्थ्य की जानकारी ली। साथ ही ब्लास्ट में कितनी शारीरिक चोट आयी है। इसके बारे में उनसे तथा चिकित्सकों से चर्चा की।



# जनहितैषी सभी कार्यों को मोदी सरकार पूरा कर रही : कश्यप

रेललाइन की स्वीकृति मिलने से बिहार तक का सफर होगा आसान

हरिभूमि न्यूज►► जगदलपुर

रावघाट - जगदलपुर रेल लाइन की स्वीकृति मिलने पर मिथिला समाज के सदस्यों ने सांसद महेश कश्यप से भेंट कर उनका आभार व्यक्त किया। आज सांसद निवास पहुंचकर पुष्प माला के साथ उनका अभिनंदन किया गया। समाज अध्यक्ष अजय पाठक ने बताया कि बस्तरवासियों को मिले इस सौगात से जल्द ही बस्तरवासियों को ट्रेन के माध्यम से सरल व सुगम परिवहन कर रायपुर तक जाने की सुविधा मिलेगी। सांसद के किये जा रहे कार्यों की हम सरहाना करते हैं। पूर्व अध्यक्ष बृजबिहारी झा ने



कहा कि मिथिलांचलवासियों को बिहार जाने के लिए जगदलपुर से रायपुर तक की दूरी बस में तय करनी पड़ती थी, जो बहुत ही कष्ट भरा सफर होता था। डबल इंजन सरकार ने रावघाट

- जगदलपुर रेल लाइन की नई स्वीकृति दे कर इस सफर को सुगम बनाने की ओर संतु का कार्य किया है। वरिष्ठ सदस्य संपत झा ने कहा कि मोदी सरकार द्वारा ►►शेष पेज 12 पर

## राज्य बनाया अब संवारेगे हम

सांसद महेश कश्यप ने मोदी सरकार द्वारा आमजनों के हितार्थ समस्त कार्यों को पूर्ण किये जाने की बात कही। उन्होंने कहा कि छत्तीसगढ़ को भाजपा सरकार ने बनाया था अब उसे संवारने का काम भी भाजपा सरकार कर रही है। रावघाट - जगदलपुर रेल लाइन कार्य पूर्ण होने से जल्द ही अनेकों ट्रेनों का संचालन भविष्य में बस्तर तक हो सकेगा, जिसके माध्यम से बस्तर से देश के अनेकों छोर तक बस्तरवासी आरामदायक सफर का अनुभव ले सकेंगे। सम्मान अभिनंदन के लिए धन्यवाद व्यक्त करता हूँ।

# 4 हेक्टर वनभूमि पर की गई मेढ़बंदी को पोकलेन से तोड़ा

हरिभूमि न्यूज ►► जगदलपुर

वनभूमि का अतिक्रमण होने से वन मंत्री केदार कश्यप के तीखे तेवर से वन विभाग ने दरभा, बकाबंड एवं माचकोट में अतिक्रमण पर बुल्डोजर चलाकर अतिक्रमण हटाया। बताया जा रहा है कि साल वनों के द्वीप कहे जाने वाले बस्तर संभाग में घटते वनों से हो रहे जलवायु में नकारात्मक परिवर्तन से लगातार बढ़ रहे वैश्विक तापमान, बेमौसम बारिश, वायु प्रदूषण से चिंतित होकर वन मंत्री केदार कश्यप ने वन विभाग के अधिकारियों को अतिक्रमणकारियों पर सख्त कार्रवाई करने संबंधी निर्देश दिए हैं। इसके चलते अतिक्रमणकारी सोमारी बाई पर कार्रवाई करते हुए लगभग 4.000 हेक्टर वन भूमि पर किए गए मेढ़बंदी को बुल्डोजर के माध्यम से तोड़ा गया। अतिक्रमणकारी के विरुद्ध वैधानिक कार्यवाही की जा रही है तथा रिक्त क्षेत्रों में गड्ढा खुदाई कर भू-जल संरक्षण कार्य किया जा रहा है। साथ ही साथ रिक्त क्षेत्रों में



वन मंत्री के तीखे तेवर से हरकत में आया वन विभाग

स्थानीय प्रजाति के वृक्षों के बीजों की बुवाई की जा रही है। इसके अलावा बस्तर परिक्षेत्र में लगभग

20.000 हेक्टर वन भूमि पर अवैध अतिक्रमण का चिन्हांकन कर उन्हें हटाने की ►►शेष पेज 12 पर

## पंचायतों को दिया पत्र

वन मंडलाधिकारी उत्तम कुमार गुप्ता ने पंचायतों को पत्र भेजा कि अतिरिक्त भूमि पर कब्जागत समस्त व्यक्ति अतिक्रमणकारी है तथा इनके विरुद्ध कार्यवाही की जाएगी। वन अधिकार पत्रधारकों द्वारा आर्बाटित वनभूमि के अतिरिक्त भूमि पर कब्जा करने की स्थिति में उन्हें आर्बाटित वन अधिकार पत्र को भी निरस्त करने संबंधी कार्यवाही भी की जाएगी। इसलिपि वन एवं वन्य प्राणियों के संरक्षण, संवर्धन में विभाग का सहयोग करें।

# सभी को पक्का मकान मिले, यह सपना साकार कर रही सरकार: देव

■ विधायक ने प्रधानमंत्री आवास योजना के तहत कराया दो मकानों में गृह प्रवेश ■ नये बनने वाले 101 आवास का किया भूमिपूजन



हरिभूमि न्यूज ►► जगदलपुर

दरभा ब्लॉक के ग्राम मावलीपदर में प्रधानमंत्री आवास योजना के तहत दो नये मकान एवं 101 प्रधानमंत्री आवास योजना के मकानों का विधिवत गृह प्रवेश एवं भूमिपूजन भाजपा प्रदेश अध्यक्ष एवं विधायक किरण देव ने किया। आवास मालिक भगत राम एवं चितरी को स्वयं के नये आवास की शुभकामनाएं देते हुए विधायक ने कहा प्रधानमंत्री नरेन्द्र मोदी एवं मुख्यमंत्री विष्णु देव साय की मंशा है सभी का पक्का मकान हो। जनता का स्वयं का पक्का मकान बने। इसी तारतम्य में प्रधानमंत्री आवास योजना प्रारंभ किया गया है। जिसमें हमारे सरकार की

जनकल्याणकारी योजनाओं का लाभ ज्यादा से ज्यादा लोगों को मिले। किरण देव का ग्रामवासियों ने पारंपरिक रूप से स्वागत एवं अभिनंदन किया। विधायक ने सभी हितग्राहियों का फूलमाला पहनाकर सम्मानित किया। उन्होंने प्रधानमंत्री आवास योजना से लाभान्वित सभी ग्रामीण हितग्राहियों से भेंट की, उनसे बातचीत कर ►►शेष पेज 12 पर



## जन जन तक पहुंच रही सरकार की योजना

हमारी डबल इंजन की सरकार जनता के लिए कई महत्वपूर्ण जनकल्याणकारी योजनाओं को लाया है जिसमें महत्वपूर्ण योजना प्रधानमंत्री आवास योजना है जिसमें सभी के पास अपना स्वयं का पक्का मकान बने। इसी लक्ष्य के साथ शासन कार्य कर रही है। देव ने कहा पूरे देश में प्रधानमंत्री आवास का लाभ लोगों को प्राप्त हो रहा है। क्षेत्र में विकास कार्य अनवरत जारी रहेगा। आवास, सड़क, पानी, बिजली, शिक्षा, पुल, पुलिया जैसे मूलभूत सुविधा देना हमारा दायित्व है। हमारी भारतीय जनता पार्टी की सरकार लगातार जनकल्याणकारी योजनाओं को लागू कर जन जन तक पहुंचाने का कार्य कर रही है।

### स्वागत.. वंदन.. अभिनंदन

### छत्तीसगढ़ स्टेट बेवरेजेस कापोरेशन लिमिटेड

के अध्यक्ष नियुक्त होने पश्चात

## मान. श्री श्रीनिवास राव मदी जी

के प्रथम बस्तर आगमन पर

हार्दिक स्वागत...शत शत अभिनंदन

### विनीत- भारतीय जनता पार्टी जिला बस्तर





**मंदिर प्रांगण की क्षतिग्रस्त नाली की हुई तत्काल मरम्मत**  
**कोण्डागांव।** जिले की कलेक्टर श्रीमती नुपुर राशि पन्ना के त्वरित संज्ञान और निर्देश पर बाजारपारा स्थित कृष्ण मंदिर प्रांगण में क्षतिग्रस्त नाली की आज मरम्मत कराई गई। मंदिर परिसर के बाहर स्थित यह नाली भारी वाहनों के कारण जर्जर स्थिति में थी, जिससे श्रद्धालुओं को दर्शन में बाधा हो रही थी और दुर्घटना की आशंका बनी रहती थी। मामला कलेक्टर के संज्ञान में आते ही उन्होंने तत्काल नगरपालिका को मरम्मत कार्य के निर्देश दिए। इसके बाद कोंडागांव एसडीएम के नेतृत्व में नगर पालिका की टीम ने मौके पर पहुंचकर मरम्मत कार्य शुरू किया और नाली को दुरुस्त किया।


**अपर कलेक्टर ने नगरनार के ईडी को दिए निर्देश**  
**जगदलपुर।** एनएमडीसी के नगरनार स्टील प्लांट में भर्ती प्रक्रिया को लेकर बस्तर अधिकार मोर्चा के संभागीय अध्यक्ष नवनीत चांद ने विरोध जताते अपर कलेक्टर को ज्ञापन सौंपा था। जिसमें प्रस्तावित साक्षात्कार रायपुर के एक रिपोर्ट में न कराकर नगरनार परिसर में किये जाने की मांग की थी जिस पर अपर कलेक्टर सीपी बघेल ने आवश्यक कार्रवाई के लिए नगरनार एनएमडीसी के अधिशासी निदेशक को पत्र भेजा है। उन्होंने की गई कार्रवाई से अवगत कराने को कहा है।

**कलेक्टर ने जनदर्शन में सुनी सनस्याएं**



**कोण्डागांव।** कलेक्टर श्रीमती नुपुर राशि पन्ना ने आज जिला कार्यालय के सभाकक्ष में साप्ताहिक जनदर्शन में आम नागरिकों की समस्याओं को गंभीरता के साथ सुनी। संबंधित अधिकारियों को उनके आवेदनों पर त्वरित निराकरण के लिए निर्देशित किया। जनदर्शन में आज ग्राम पंचायत बीरापारा के बावनपुरी गांव के ग्रामीणों ने हैंड पम्प के लिए आवेदन प्रस्तुत किया, जिस पर कलेक्टर ने ग्रामीणों की मांग पर कार्यवाही के लिए लोक स्वास्थ्य यांत्रिकी विभाग को निर्देशित किया। इसी तरह ग्राम बुईकी जुंगानार की बालबती मण्डावी ने खुकी जुंगानार से कलेपाल सड़क पर पुल निर्माण कराने की मांग की, ग्राम मारागांव निवासी थनेश लाल पटेल ने ट्रांसफर हटाने, ग्राम पंचायत सोड़ शिवनी के सरपंच राम सिंह शोरी ने पक्की सड़क की मांग की सहित राशन कार्ड, अनुकम्पा नियुक्ति, राजस्व प्रकरणों के साथ कई मांगों एवं समस्याओं को लेकर 25 आवेदन प्राप्त हुए।

**छोटेडोंगर लौह अयस्क खदान की हुई जनसुनवाई**



**नारायणपुर।** जायसवाल निको छोटेडोंगर लौह अयस्क खदान की उत्पादन क्षमता वृद्धि को लेकर 9 जून को ग्राम छोटेडोंगर के मैदान में लोक जन सुनवाई का आयोजन किया गया। इस सुनवाई में पीठासीन अधिकारी अपर कलेक्टर, सब डिविजनल मजिस्ट्रेट, एवं राज्य प्रदूषण नियंत्रण बोर्ड के क्षेत्रीय अधिकारी उपस्थित रहे एवं बड़ी संख्या में क्षेत्रीय नागरिक एवं जनप्रतिनिधि उपस्थित हुए। इस जन सुनवाई में नागरिकों के द्वारा अपनी समस्याएं मौखिक और लिखित रूप में उपस्थित अधिकारियों के समक्ष रखा। सभी के द्वारा इस परियोजना का समर्थन किया गया, यह जनसुनवाई कार्यक्रम शांतिपूर्ण तरीके संपन्न हुई। भारी संख्या में सम्मिलित जनसमूह में से 10-20 आम नागरिकों ने अपने विचार रखे। अपनी समस्याओं को प्रशासन के समक्ष रखा।

## जागरुकता एवं संतुष्टि शिविरों में विभागीय योजनाओं का जनजातीय समुदाय तक शत-प्रतिशत लाभ पहुंचाएं

**हरिभूमि न्यूज़ ►► कोण्डागांव**  
कलेक्टर श्रीमती नुपुर राशि पन्ना ने आज जिला कार्यालय के सभाकक्ष में आयोजित साप्ताहिक समय-सीमा बैठक में धरती आबा जनजातीय ग्राम उत्कर्ष अभियान के बेहतर क्रियान्वयन के लिए सभी विभागों के अधिकारियों को आवश्यक दिशा-निर्देश दिए। उन्होंने निर्देशित किया कि 15 जून से 30 जून तक आयोजित होने वाले जागरुकता एवं संतुष्टि शिविरों में सभी संबंधित विभाग अपने-अपने विभागीय योजनाओं का जनजातीय समुदाय तक शत-प्रतिशत लाभ पहुंचाना सुनिश्चित करें। भारत सरकार द्वारा शुरू किए गए इस अभियान का उद्देश्य आदिवासी बाहुल्य गांवों में बुनियादी ढांचे का विकास करना, सामाजिक-आर्थिक स्थिति को बेहतर बनाना, तथा स्वास्थ्य सेवाएं, शिक्षा और आजीविका में सुधार लाना है। इस अभियान में

### धरती आबा जनजातीय ग्राम उत्कर्ष अभियान पर कलेक्टर ने दिए निर्देश



#### स्थल चयन के लिए किया निर्देशित

कलेक्टर ने बैठक में महिला एवं बाल विकास विभाग की योजनाओं में प्रगति लाने के भी सख्त निर्देश दिए। उन्होंने अमृत मित्र पहल के तहत वूमन फॉर टू अभियान के नगरीय निकायों में क्रियान्वयन की तैयारियों की जानकारी ली। सभी सीएमओ को पौधारोपण के लिए स्थल चयन के लिए निर्देशित किया। इसके अलावा, बैठक में समय-सीमा में विभागवार लंबित आवेदनों की समीक्षा की गई। उनके त्वरित निराकरण के निर्देश दिए गए। बैठक में कलेक्टर ने जिले में खद-बीज की उपलब्धता की जानकारी प्राप्त की और विभिन्न योजनाओं के क्रियान्वयन की समीक्षा भी की।

## आयोजन : राष्ट्रीय तंबाकू नियंत्रण कार्यक्रम शैक्षणिक संस्थाओं के आसपास तंबाकू उत्पादों की बिक्री को करें प्रतिबंधित

**हरिभूमि न्यूज़ ►► कोण्डागांव**  
कलेक्टर श्रीमती नुपुर राशि पन्ना की अध्यक्षता में मंगलवार को राष्ट्रीय तम्बाकू नियंत्रण कार्यक्रम अंतर्गत जिला स्तरीय समन्वय समिति की बैठक का आयोजन किया गया। बैठक में राष्ट्रीय तम्बाकू नियंत्रण कार्यक्रम के क्रियान्वयन की समीक्षा की गई। साथ ही जिले में कोटपा 2003 के प्रावधानों का कड़ाई से अनुपालन सुनिश्चित कराया जा कर समस्त सार्वजनिक स्थानों तथा समस्त शैक्षणिक संस्थाओं को तम्बाकू मुक्त घोषित किये जाने निर्देश दिये गये। जिले में शैक्षणिक संस्थाओं के आस-पास तंबाकू उत्पादों की बिक्री को प्रतिबंधित किये जाने के लिए नगरीय प्रशासन विभाग के माध्यम से कार्रवाई के निर्देश दिये गये। जिला प्रशासन द्वारा यह सुनिश्चित



किया जा रहा है कि जिले में तम्बाकू नियंत्रण कानूनों का कड़ाई से अनुपालन सुनिश्चित किया जाए तथा जिले में संचालित सभी तम्बाकू उत्पाद निर्माता कंपनियाँ कोटपा अधिनियम कोटपा 2003 की धारा 7 के पालन करें। इस के लिए समय-समय पर जिला स्तरीय प्रवर्तन दल के माध्यम से निगरानी करते हुये उल्लंघन पाये जाने पर कार्यवाही की जा रही है। इस बैठक में मुख्य कार्यपालन अधिकारी जिला पंचायत, अपर कलेक्टर, मुख्य चिकित्सा एवं स्वास्थ्य अधिकारी, जिला कार्यक्रम प्रबंधक, संभागीय समन्वयक ब्नुमबर्ग परियोजना

सहित समस्त जिला अधिकारी उपस्थित हुये। कलेक्टर श्रीमती नुपुर राशि पन्ना द्वारा कोण्डागांव में संचालित तम्बाकू कंपनियों को सिगरेट एवं अन्य तम्बाकू उत्पाद अधिनियम कोटपा 2003 की धारा 7 के उल्लंघन के चलते कारण बताओ नोटिस जारी किया गया है। यह कार्यवाही जिले में संचालित तम्बाकू उत्पाद निर्माताओं द्वारा पैकेजिंग पर वैधानिक चेतावनी संबंधी प्रावधानों के पालन न करने के कारण की गई है। कोटपा 2003 की धारा 7 के अंतर्गत यह अनिवार्य है कि सभी तम्बाकू उत्पादों के पैकेटों पर स्वास्थ्य एवं परिवार कल्याण

मंत्रलय स्वास्थ्य और परिवार कल्याण विभाग द्वारा निर्धारित स्वास्थ्य चेतावनी चित्रात्मक एवं लिखित रूप में निर्धारित प्रारूप, रंग, आकार और अनुपात में स्पष्ट रूप से मुद्रित हो। इन तंबाकू कंपनियों द्वारा उत्पादित तम्बाकू के पैकेटों में निर्धारित स्वास्थ्य चेतावनियाँ नहीं होती और यदि होती हैं तो अपूर्ण, अस्पष्ट एवं मानक के अनुरूप नहीं हैं, जो कि उपरोक्त अधिनियम का स्पष्ट उल्लंघन है। यदि निर्धारित समयावधि में कंपनी द्वारा संतोषजनक जवाब नहीं दिया गया तो आगे की विधिसम्मत कार्रवाई की जाएगी।

## धान बोने की बात को लेकर दो किसानों में हुआ विवाद, मारपीट

**हरिभूमि न्यूज़ ►► कांकेर**

परवी में दो किसान के परिवार धान बोने की बात को लेकर विवाद करने लगे। विवाद धीरे धीरे मारपीट में बदल गया। दोनों पक्ष ने एक दूसरे के

**■ दोनों पक्षों पर काउंटर केस दर्ज**

साथ जमकर मारपीट किया। घटना के बाद दोनों पक्ष थाना पहुंचे। पुलिस ने दोनों पक्षों की शिकायत को सुनकर काउंटर केस दर्ज किया। भानुप्रतापपुर थाना में शिकायत करने पहुंचे शिकारीपारा परवी निवासी 50 वर्षीय देवनाथ कोरेटी पिता स्व. फागू राम कोरेटी ने पुलिस को बताया कि खेती किसानों का काम करता हूं। 9 जून को पत्नी बुधोबाई, बेटा बिकेश कोरेटी, तामेश्वर कोरेटी, देवेन्द्र कोरेटी के साथ अपने पट्टे की जमीन पर धान बुआई करने गया था। हमारे पट्टे



की जमीन से लगा नजूल जमीन करीबन 25 डिसमिल जमीन है, जिसे दुर्गू राम मंडावी करीबन पांच वर्षों से कब्जा कर खेती करते आ रहा है। नजूल जमीन के साथ-साथ हमारे पट्टे की जमीन करीबन 2 एकड़ 75 डिसीमल जमीन को भी दुर्गू राम मंडावी के परिवार शिवेन्द्र मंडावी, सुल्तान मंडावी, फुलबर्ती, राधे लाल उसंडी सुबह लगभग 9 बजे पहुंचकर अपना कब्जा बताकर, हमारे साथ गाली गलोज करने लगे। मेरे व परिवार के द्वारा उन्हें गाली देने से मना करने एवं हम हमारे अपने पट्टे की जमीन पर

धान बुवाई कर रहे है, बोलने पर शिवेन्द्र मंडावी, सुल्तान मंडावी, फुलबर्ती, राधे लाल उसंडी सभी एक राय होकर यह जमीन हमारा है। इस जमीन में तुम लोग होते हो धान बुआई करने वाले, यह जमीन हमारा कब्जाशुदा है बोलने लगे और जान से मारकर खत्म कर देंगे कहते हुए चारों में लाठी डंडा व हाथ मुक्का से मारपीट किया। मारपीट करने से मेरे सिर, बुधो बाई के पीठ व मेरे बेटे बिकेश के हाँठ और तामेश्वर के सिर व पैर में चोट लगा है। शिकायत पर पुलिस ने आरोपी राधेलाल, सुलतान, फुलमा बाई, शिवेन्द्र मंडावी के खिलाफ धारा 115 (2), 296, 3 (5), 351 (2) बीएनएस के तहत मामला दर्ज किया। दूसरे पक्ष से शिकारीपारा परवी निवासी 25 वर्षीय शिवेन्द्र मंडावी पिता दुर्गू राम ने पुलिस को बताया कि खेती किसानों का काम करता हूं और 9 जून को देवनाथ कोरेटी के पास बात करने गया था।

*युक्तियुक्तकरण में अनियमितता काउंसिलिंग निरस्तिकरण की मांग*

**हरिभूमि न्यूज़ ►► कोण्डागांव**

साझा मंच के बैनर तले प्रदेश के समस्त शिक्षक शिक्षिकाओं का आंदोलन जारी है। इसी कड़ी में आज शिक्षक साझा मंच द्वारा घोषित सभी जिला मुख्यालयों में पोल खोल रैली का आयोजन हुआ बड़ी संख्या में उपस्थित शिक्षकों ने अपना आक्रोश दिखाया अपनी मांग की मुख्यमंत्री, शिक्षा सचिव, संचालक लोक शिक्षण संचालनालय, कलेक्टर एवं युक्तियुक्तकरण समिति अध्यक्ष के नाम ज्ञापन सौंपकर कलेक्टर एवं डीईओ से इस संबंध में लम्बी चर्चा किया। इस अवसर पर प्रांतीय संचालक केदार जैन कोण्डागांव की धरना रैली में शामिल रहे उन्होंने मीडिया से कहा कि युक्तियुक्तकरण के नाम पर बीईओ डीईओ के द्वारा बड़े पैमाने पर अनियमितता बरती गई वरिष्ठ को कनिष्ठ बताकर अपने मन माफिक लोगों को अतिशेष बनाया गया है। जिला स्तर में वरियता सूची का प्रकाशन तक नहीं



किया गया ना ही दावा आपत्ति करने का अवसर प्रदान किया गया अधिकारियों द्वारा गलत तरीके से अतिशेष निर्धारण एवं काउंसलिंग किया गया है जिससे व्यापक रूप से लेन-देन की आशंका जताई जा रही है जैन ने काउंसलिंग निरस्त करने की मांग किया साथ ही 2008 के सेटअप को यथावत रखते हुए पदस्थापना किए जाने की बात कही। अतिशेष शिक्षक पदस्थापना के बाद भी हजारों की संख्या में बच रहे हैं शासन द्वारा निर्धारित है कि प्राथमिक शाला के शिक्षकों को जिला में और माध्यमिक शाला के शिक्षकों को संभाग स्तर पर समायोजन किया जाना है। इसके बाद भी जिला व हजारों की संख्या शिक्षक



इस मौके पर मुख्य रूप से शिवराज सिंह ठाकुर, जिला संयोजक ऋषिदेव सिंह, कोशल, नेताम, पवन साहू, चन्द्रकांत ठाकुर, रामदेव कोशिक, मनाराम नेताम, महेश पटेल, सोयब अली, अमित मण्डवी, रामसिंग नाग, कंचलसाय मरकाम, लीखेश्वर पटेल, सु.मन पटेल, नरेश ठाकुर, रमेश मरकाम सहित सैकड़ों शिक्षक शिक्षिकाएं उपस्थित रहे।

पदस्थापना से बच रहे हैं इन शिक्षकों को कहां पदस्थापना कराएंगे कोई नीति स्पष्ट नहीं है। आन्दोलन को आगे जारी रखते हुए 13 जून को संभाग में पोल खोल रैली आयोजित

केंद्र शासन के 17 विभागों की 25 गतिविधियां शामिल हैं। जिले के कुल 352 गांवों को इस अभियान में शामिल किया गया है। जिनमें बड़ेराजपुर के 49, केशकाल के 42, कोंडागांव के 104, माकड़ी के 96 और फरसगांव विकासखंड के 61 गांव शामिल हैं।

इन शिविरों में आधार कार्ड, राशन कार्ड, आयुष्मान कार्ड, जाति प्रमाण पत्र, किसान क्रेडिट कार्ड, पीएम-किसान सम्मान निधि, जन धन खाता, मातृ वंदना योजना, बीमा योजना, सामाजिक सुरक्षा योजना, रोजगार और आजीविका संबंधी योजनाएं, टीकाकरण सहित शासन की महत्वाकांक्षी योजनाओं से हितग्राहियों को लाभान्वित किया जाएगा। कलेक्टर ने सभी संबंधित विभागों के मैदानी स्तर के अधिकारियों-कर्मचारियों को शिविरों में उपस्थित रहने के निर्देश दिए। इस अवसर पर जिला पंचायत सीईओ अविनाश भोई, अपर कलेक्टर चित्रकांत चाली ठाकुर सहित विभिन्न विभागों के अधिकारी उपस्थित रहे।

## म्यूल एकाउंट, दो आरोपियों को पुलिस ने किया गिरफ्तार

**हरिभूमि न्यूज़ ►► कोण्डागांव**

म्यूट एकाउंट मामले में पुलिस ने दो आरोपियों को गिरफ्तार किया है। आरोपियों को न्यायिक रिमांड पर जेल दाखिल कराया गया है। साइबर पोर्टल के समन्वय एप के माध्यम से साइबर सेल कोण्डागांव को म्यूल एकाउंट की शिकायत प्राप्त हुई। बताया गया कि जितेंद्र बेध के द्वारा अपने इंडियन ओवरसीज बैंक के खाते को साइबर ठगो को किराए पर दिया जा रहा है। उस खाते में लगभग 8 लाख की ठगी की रकम आया है। उस खाते का इस्तेमाल ठगी के लिए इस्तेमाल किया जा रहा है कि रिपोर्ट पर थाना कोंडागांव में अपराध क्रमांक 208,25 धारा 317(2), 317(4), 317(5), 111, बीएनएस का पंजीबद्ध कर विवेचना में लिया गया। मामले की गंभीरता को देखते हुए श्रीमान पुलिस अधीक्षक महोदय वाय अक्षय कुमार से निर्देश प्राप्त हुआ कि प्रकरण में विधिवत कार्रवाई करें जिस पर अतिरिक्त पुलिस अधीक्षक कोशलेंद्र देव पटेल के मार्गदर्शन में एवं अनुभागीय अधिकारी पुलिस रुपेश कुमार के पर्यवेक्षण में मामले की विवेचना प्रारंभ की गई। जितेंद्र बेध से पूछताछ करने पर बताया कि



उसके द्वारा अपने मित्र नितेश बघेल के साथ मिलकर, अपने ही साथी के खाते से रकम को चुरा कर उस रकम को शेयर मार्केट में ट्रेडिंग के लिए इस्तेमाल करते थे। उससे होने वाले फायदे को आपस में बांट लिया करते थे। दोनों आरोपी जितेंद्र बेध पिता स्व कुशल बेध उम्र 25 वर्ष निवासी गुरुम पारा सोनाबाल थाना कोंडागांव, एवं नितेश बघेल पिता स्व जुगधर बघेल उम्र 21 वर्ष निवासी कुम्हार पारा नगरनार के द्वारा अपराध कारित करना स्वीकार्य करने से विधिवत गिरफ्तार कर न्यायालय के समक्ष प्रस्तुत किया गया। जहां से रिमांड प्राप्त कर जेल दाखिल किया गया। संपूर्ण कार्यवाही में निरी सौरभ उपाध्याय, स उ नि दिनेश पटेल, प्र.आर. अशोक मरकाम एवं साइबर सेल जिला कोण्डागांव का विशेष योगदान रहा।

## अधिकारियों की पोल खोलने शिक्षकों ने कोण्डागांव में निकाली ‘पोल खोल रैली’



#### ये रहे उपस्थित

इस मौके पर मुख्य रूप से शिवराज सिंह ठाकुर, जिला संयोजक ऋषिदेव सिंह, कोशल, नेताम, पवन साहू, चन्द्रकांत ठाकुर, रामदेव कोशिक, मनाराम नेताम, महेश पटेल, सोयब अली, अमित मण्डवी, रामसिंग नाग, कंचलसाय मरकाम, लीखेश्वर पटेल, सु.मन पटेल, नरेश ठाकुर, रमेश मरकाम सहित सैकड़ों शिक्षक शिक्षिकाएं उपस्थित रहे।

पदस्थापना से बच रहे हैं इन शिक्षकों को कहां पदस्थापना कराएंगे कोई नीति स्पष्ट नहीं है। आन्दोलन को आगे जारी रखते हुए 13 जून को संभाग में पोल खोल रैली आयोजित

होना है उसके बाद भी शाला बहिष्कार सहित आन्दोलन जारी रहेगा। जिसके लिए प्रदेश के समस्त शिक्षकों को हड़ताल में शामिल होने के लिए अपील भी किया।

### पेज 11 के शेष

#### जनहितैषी सभी कार्यों को...

बस्तरवासियों के बहुप्रतीक्षित सपने को पूरा करते हुए रावघाट से जगदलपुर तक की रेल लाइन परियोजना के लिए साढ़े 3 हजार 513 करोड़ रुपए की स्वीकृति दी गई है। 140 किमी लंबी इस रेलवे ट्रैक के पूर्ण होने से बस्तर के जिन हिस्सों के लिए रेल का सफर एक सपने के सामान था। वह शीघ्र ही हकीकत में तब्दील होगी। इस बहुप्रतीक्षित मांग के पूर्ण होने पर मिथिला समाज के सदस्यों द्वारा हर्ष व्यक्त करते हुए केंद्र सरकार एवं सांसद महेश कश्यप का अभिनंदन किया गया। इस दौरान सूयकांत झा, रामशंकर झा, अरुण पाठक, भोगेंद्र राय, विजय झा, रुपेश झा, देव कुमार झा, विनय झा, विवेकानंद झा, बेचन झा, शशि भूषण झा, उमा झा, इंद्रकुमार झा, दिलीप झा, विकास झा मनोज ठाकुर आनंद झा सहित अन्य सदस्य उपस्थित थे।

#### सभी को पक्का मकान...

उन्हें सम्मानित करते शुभकामनाएं एवं बधाई दिये। उन्होंने कहा कि प्रधानमंत्री नरेंद्र मोदी का सपना है सभी के पास हो पक्का मकान इसी तारतम्य में आज जगदलपुर विधानसभा के दरभा ब्लॉक के मावलीपदर ग्राम में 101 हितग्राहियों को प्रधानमंत्री आवास योजना का लाभ प्राप्त हुआ है। यह एक ऐतिहासिक पल है कि एक पंचायत में एक साथ 101 पात्र हितग्राहियों को आवास की स्वीकृति प्राप्त हुई है। इस दौरान विधासभरण तिवारी, मनोहर तिवारी,जनपद अध्यक्ष मानकदई कश्यप, जनपद उपाध्यक्ष हरिप्रसाद कश्यप, मंडल अध्यक्ष देवीप्रसाद बेंजाम, संतोष बघेल,गागराराम नाग, फूलसिंह सेठिया, सरपंच लिबरू राम, धर्मेन्द्र ठाकुर,पीलूराम,मंगलशयम,

रामसिंह, महादेव, सीईओ वीरेन्द्र बहादुर एवं काफी संख्या में जनमानस उपस्थित थे।

#### 4 हेक्टर वनभूमि पर की...

कार्यवाही की जा रही है। एक अतिक्रमणकारी द्वारा वन भूमि पर किए जा रहे अवैध निर्माण को हटाकर उसके विरुद्ध वैधानिक कार्यवाही की जा रही है। जगदलपुर वन परिक्षेत्र अंतर्गत डिमरापाल मंडिकल कॉलेज के सामने वनभूमि पर अवैध अतिक्रमण का चिन्हांकन किया जा चुका है। जल्द ही वहां किए गए अवैध निर्माण पर बुल्डोजर चलाया जाएगा। इसके अलावा दरभा, बकावंड, माचकोट वन परिक्षेत्रों में भी अतिक्रमणकारियों पर बड़ी कार्यवाही करने की तैयारी की जा रही है।

अतिक्रमणकारियों पर कार्रवाई जारी वन विभाग जगदलपुर वृत्त के सीसीएफ आरसी दुर्गा ने बताया कि वन मंत्री केदार कश्यप के मार्गदर्शन में बस्तर, भानुपुरी, करपावले परिक्षेत्र में अतिक्रमणकारियों पर लगातार कार्रवाई कर वन भूमि से अतिक्रमण हटाया गया। साथ ही दरभा, बकावंड, माचकोट वन परिक्षेत्रों में भी अतिक्रमणकारियों पर बड़ी कार्यवाही करने की तैयारी की जा रही है।

#### प्रधानमंत्री आवास: स्लैब स्तर...

गई। मनरेगा के तहत विकास कार्यों, जिला खनिज न्यास निधि के अपूर्ण कार्यों सहित मुख्यमंत्री अद्योसरचना संरचना एवं उन्नयन प्राधिकरण योजना अंतर्गत स्वीकृत कार्यों, अद्योसरचना विकास एवं पर्यावरण उपकर निधि अंतर्गत के कार्यों की समीक्षा की गई। उन्होंने प्रधानमंत्री सम्मान निधि के

लिए किसानों का पंजीयन शत-प्रतिशत करने पर जोर दिया। आकाशीय बिजली से होने वाली दुर्घटना पर बचाव का ग्रामीण क्षेत्रों में व्यापक प्रचार-प्रसार करवाने कदा।

उन्होंने जनपद पंचायत एवं नगरीय निकायों में सामाजिक सुरक्षा कार्यक्रम अंतर्गत संचालित पेंशन योजनाओं में 60 फ्लस का सर्वे की पात्र-अपात्र आवेदनों, खाद्य विभाग के खाद्यान्न भण्डारण की स्थिति की समीक्षा की गई साथ ही चावल का भण्डारण समय पर करवाई, जहां ज्यादा आवश्यकता है उसकी कार्ययोजना बनाकर भण्डारण करवाना सुनिश्चित करें। खरीफ वर्ष 2025-26 किसान क्रेडिट कार्ड लक्ष्य पूर्ति पर कार्यवाही पर चर्चा किए। साथ ही उद्यानिकी, मत्स्य, पशुपालन, कृषक परिवारों एवं वनाधिकार पट्टाधारी कृषकों को नवीन केसीसी जारी करने के निर्देश दिए। स्वास्थ्य विभाग को आयुष्मान कार्ड बनाने के संबंध में चर्चा करते हुए उन्होंने कहा कि सबसे ज्यादा बचे हुए हितग्राही स्थलों पर सप्ताह में एक दिन काउंट बनाने का आदेश कर दें। उन्होंने आयुष्मान कार्ड व वय वंदना कार्ड का डोर टू डोर के आधार पर कव्चरेज सुनिश्चित किया जाए।

**नक्सल पीड़ितों को योजनाओं से लाभान्वित करने करें पहल:** नक्सल पीड़ितों की शासन की जनकल्याणकारी योजनाओं से लाभान्वित करने की पहल के तहत उनके राशन कार्ड, बैंक खाता, आयुष्मान कार्ड, आधार कार्ड प्राथमिकता से जारी किया जाए। बस्तर क्षेत्र आदिवासी विकास प्राधिकरण मद के स्वीकृत कार्यों देवगुड़ी निर्माण कार्यों की अपूर्ण स्वीकृत हितग्राहीमूलक कार्यों की और जल-जीवन मिशन के कार्यों की समीक्षा किए। इसके साथ ही शासन से प्राप्त निर्देश और समय-सीमा के प्रकरणों पर चर्चा किया गया। इस अवसर पर अपर कलेक्टर सीपी बघेल, ऋषिकेश तिवारी सहित सभी जिला स्तरीय अधिकारी उपस्थित थे।







ख़बर संक्षेप

साइबर ठगों से रहे सतर्क

जगदलपुर। मोर बिजली वॉट्सएप प्रोफाइल पिक्चर का उपयोग करके कुछ साइबर ठगों द्वारा व्हाट्सएप के माध्यम से भेजा जा रहा है। इससे उपभोक्ताओं के मोबाइल में उपलब्ध जानकारी लीक होने की संभावना है। इस पर विद्युत कंपनी जगदलपुर संभाग (शहरीय) कार्यपालन अभियंता एचके ध्रुव ने उपभोक्ताओं को कहा कि ऐसे व्हाट्सएप से सतर्क रहें।

**नवीन शैक्षिक सत्र की तैयारी के लिए हुई बैठक सुकमा।** आगामी शैक्षिक सत्र 2025-26 की तैयारियों को लेकर सोमवार को स्वामी विवेकानंद बहुउद्देशीय सभागार में जिला स्तरीय बैठक की अध्यक्षता जिला शिक्षा अधिकारी जीआर मण्डावी ने की। बैठक में मुख्य एजेण्डा शाला प्रवेश उत्सव, पाठ्यपुस्तक एवं गणवेश वितरण, पुस्तकालयों की व्यवस्था, फर्नीचर, शाला त्यागी सर्वे रिपोर्ट अद्यतन रिपोर्ट, विद्यालय, एडीएम, भवनों का रंग-रोगन, बालिका शिक्षा एवं स्वास्थ्य आदि विषयों पर विस्तार से चर्चा की गई। जिला शिक्षा अधिकारी ने नए सत्र में प्रतिमाह मासिक टेस्ट, त्रमासिक व छः माही, मॉडल टेस्ट ग्री टेस्ट एग्जाम के साथ पाठ्यक्रम विभाजन कर अध्ययन कराने, प्रवेश उस्तव के साथ न्योता भोजन करने हेतु निर्देशित किया। बैठक में स्कूलों में पुस्तक प्राप्ति उपरान्त स्टॉक एंट्री के साथ बार कोड स्केन उपरान्त ही बच्चो को वितरण करने सभी प्रिंसिपल एंड सीएसी को ट्रेनिंग दिया गया। साथ ही लैकिंग अपराध पर चर्चा एवं महिला एवं बाल विकास विभाग द्वारा पोस्टर प्रत्येक संकुल समन्वयक को स्कूल मे लगाने के लिए प्रदान किया गया।

# गेट नं 3 के दूषित जल से फसल नुकसान का मुआवजा मिले

हरिभूमि न्यूज ►► जगदलपुर

पिछले 2 साल से नगरनार क्षेत्र के अनेक किसान स्टील प्लांट के गेट नं

■ नगरनार सरपंच ने सांसद, विधायक और कलेक्टर को पत्र देकर की गुहार

3 से निकलने वाले दूषित जल से

# शहीद एएसपी को दी श्रद्धांजलि

हरिभूमि न्यूज ►► बीजापुर

सुकमा जिले के कोंटा क्षेत्र में नौ जून को माओवादियों द्वारा लगाए गए प्रेशर आईईडी विस्फोट में कोंटा के अतिरिक्त पुलिस अधीक्षक आकाश राव गिरिपुंजे शहीद हो गये शहीद आकाश राव को श्रद्धांजलि अर्पित करने हेतु रक्षित केन्द्र बीजापुर में श्रद्धांजलि कार्यक्रम का आयोजन किया गया है ।

बस्तर के आईजी सुन्दरराज पी. ने गहरा शोक व्यक्त करते हुए इस कायदापूर्ण माओवादी हमले की कड़ी निंदा की और कहा शहीद आकाश राव गिरिपुंजे की शहादत परिवार ही नहीं, पूरे पुलिस बल के लिए अपूरणीय और अत्यंत पीड़ादायक क्षति है। यह सर्वोच्च बलिदान बस्तर को माओवाद से मुक्त करने के हमारे संकल्प को और सुदृढ़ करेगा। अब माओवादी संगठन इतना कमजोर और निराश हो चुका है कि वह सीधी लड़ाई लड़ने की हिम्मत नहीं जुटा पा रहा

# अनेक शिक्षकों को काउंसिलिंग पूर्व दावा आपत्ति का अवसर नहीं मिला

हरिभूमि न्यूज ►► जगदलपुर

काउंसिलिंग से पूर्व दावा आपत्ति का अवसर अनेक शिक्षकों को नहीं दिया गया। यह संवैधानिक न्याय के विरुद्ध है। हाई कोर्ट ने भी काउंसिलिंग से पूर्व दावा आपत्ति लेने की बात कही है। काउंसिलिंग प्रक्रिया में शिक्षिकाओं को जगदलपुर ब्लॉक में पद नहीं है कह कर अन्य ब्लॉक दिखाया गया । यह बातें सर्व शैक्षिक संगठन के पदाधिकारी गजेन्द्र श्रीवास्तव, सतपाल शर्मा, आरडी तिवारी, जेआर कोसरिया, देवराज खूटे, प्रवीण श्रीवास्तव, मनीष ठाकुर, भूपेश पानोग्राही ने लालबाग स्थित चित्रांशु भवन में पत्रवार्ता में कही। उन्होंने कहा कि काउंसिलिंग में जिस ब्लॉक के शिक्षक है उसी ब्लॉक के शिक्षक विहीन एवं एकल शिक्षक स्कूल दिखाए जाना चाहिए था । उसके उपरांत अन्य ब्लॉक दिखाया जाना था जो आपत्ति जनक है। नियमानुसार दिव्यांग शिक्षकों को युक्तियुक्तकरण प्रक्रिया में नहीं लिया जाना था लेकिन लिया गया । काउंसिलिंग पूर्व रिक्त पदों की शालाओं को सार्वजनिक किया जाना चाहिए था जिससे शिक्षक शिक्षिकाएं अपने लिए शालाओ की दुरी एवं आवागमन की जानकारी पहले से प्राप्त कर पाते जो नहीं किया गया । काउंसिलिंग स्थल पर स्कूलों की सूची चस्पा की गई, जिसे कुछ घंटे बाद हटा लिया गया। हाई स्कूल एवं हायर सेकेंडरी स्कूलों में विषय व्याख्याताओं की कमी को ध्यान में रखते हुए अतिथि शिक्षकों की पदस्थापना की गई।

# मोदी सरकार के 11 वर्ष पूर्ण होने पर भाजपा चलायेगी संकल्प से सिद्धी तक अभियान, 25 जून तक होंगे विविध कार्यक्रम प्रधानमंत्री ने संकल्पों को सिद्ध किया है : देव

हरिभूमि न्यूज ►► जगदलपुर

केन्द्र की मोदी सरकार के 11 वर्ष पूर्ण होने पर भारतीय जनता पार्टी का संकल्प से सिद्धी अभियान चलाया जा रहा है। इस विषय पर मंगलवार को भाजपा ने पं. श्यामा प्रसाद मुखर्जी सभागार में कार्यशाला का आयोजन किया। प्रदेश अध्यक्ष व विधायक किरण सिंह देव ने मोदी सरकार के 11 वर्ष पूरे होने पर कार्यकर्ताअरं को बधाई देते हुये 25 जून तक चलाये जा रहे अभियान पर मार्गदर्शन दिया। उन्होंने कहा कि भाजपा जो कहती है, उसे पूरा करती है। प्रधानमंत्री नरेंद्र मोदी जो घोषणा करते हैं, उसे धरातल पर साकार रूप देते हैं। केन्द्र सरकार ने प्रधानमंत्री के नेतृत्व में विगत 11 वर्षों में भारत लगातार विकास के पथ पर आगे बढ़ा है, मजबूत



## देश समृद्ध व शक्तिशाली हुआ है

सांसद महेश कश्यप ने कहा कि मोदी सरकार के 11 वर्ष के कार्यकाल में देश समृद्ध व शक्तिशाली हुआ है। प्रत्येक नागरिक इस बेहतर बदलाव को समझ रहा है। प्रधानमंत्री के नेतृत्व में केन्द्र सरकार ने अपने संकल्पों को सिद्ध किया है व जनहित की योजनाओं को जम जम तक सफलतापूर्वक क्रियान्वित भी किया है।



## शहादत को किया सलाम

जिला अध्यक्ष वेदप्रकाश पाण्डेय एवं अभियान के संयोजक रुप सिंह मण्डावी ने विस्तार से कार्यक्रम की जानकारी रखी। संचालन जिला मंत्री नरसिंह राव ने किया। समापन में भाजपा कार्यकर्ताअर ने नक्सली हमले में बलिदान हुये कोटा एएसपी आकाश राव गिरिपुंजे को मौन धारण कर मावमीनी श्रद्धांजलि अर्पित की।

# अपनी गलत बयानी के लिए अरविन्द नेताम माफी मांगे : कश्यप

हरिभूमि न्यूज ►► जगदलपुर

राजीव भवन में मंगलवार को प्रेसवार्ता में आदिवासी नेता व पूर्व जिला पंचायत सदस्य सुरज कश्यप ने कहा पूर्व केन्द्रीय मंत्री अरविंद नेताम और मंत्री केदार कश्यप के द्वारा प्रदेश कांग्रेस

- माफी नहीं मांगे तो कानूनी कार्यवाही की जाएगी
- बस्तर की संपदा के लूट के खिलाफ बैज के विरोध से डरे भाजपाई नेताम को मोहरा बना रहे

अध्यक्ष दीपक बैज के संदर्भ में दिये गये बयान आदिवासी समाज को अपमानित करने वाला है । अरविन्द नेताम अपनी गलत बयानी के लिए सार्वजनिक माफी नहीं मांगते है तो उनके खिलाफ कानूनी कार्यवाही की जाएगी । उनके विरुद्ध सार्वजनिक रूप से सामाजिक मंचो पर आवाज उठाई जाएगी। उन्होंने कहा अपने राजनैतिक हित के लिए अरविन्द नेताम स्तर हीन आरोप लगा कर एक सच्चे



## बैज के विरोध को बढ़ाईत नही कर पा रहे

सुरज कश्यप ने कहा अजिनी और उद्योगपतियों के खिलाफ दीपक बैज के नेतृत्व में बस्तर से खनिज संपदा के लूट का विरोध हो रहा है उनके आंदोलनो को बर्दास्त नहीं कर पा रहे है। एनएसडीसी नगरनार संगंत्र के बेचे जाने के खिलाफ की जाने वाली पदयात्रा हो या बस्तर की जीवनदायिनी इंद्रावती को बचाने की जाने वाली पदयात्रा हो। हाल ही में बस्तर की खनिज संपदा के बंदरबांट के खिलाफ किरंदूल से द्देवाड़ा तक की गई पदयात्रा जिसमे हजारों की संख्या में बस्तरवासी इवट्टा होकर बस्तर के हक की लड़ाई में अपनी एकजुटता प्रदर्शित किये उसके बाद से ही बस्तर को लूटने की योजना बनाने वाले लोग तिलमिला गये और बस्तर के ही वरिष्ठ आदिवासी नेता को मोहरा बनाकर अनर्गल प्रलाप करवा रहे है।

आदिवासी नेता की छवि धूमिल करने का काम किया है। दीपक बैज को अपनी धार्मिक आस्था के लिये अरविंद नेताम, केदार कश्यप या आरएसएस से सार्टिफिकेट की आवश्यकता नहीं है। सुरज कश्यप ने कहा दीपक बैज प्रकृति पूजक आदिवासी है, बूढ़ादेव, महादेव के उपासक है,

जीवन के चौथे पहर वानप्रस्थ की अवस्था में अरविंद नेताम आरएसएस की पाठशाला से झूठ बोलने की जो शिक्षा नागपुर से लेकर आये है उसका बस्तर के ही आदिवासी नेता पर प्रयोग कर रहे है। बैज दंतेश्वरी माई के अनन्य भक्त है तथा बस्तर दशहरा कमेटी अध्यक्ष के रूप में 5 साल तक

**धर्मांतरण पर मुख्यमंत्री श्वेत पत्र जारी करें**

सुरज कश्यप ने कहा राज्य में जब से भाजपा की सरकार बनी है प्रदेश के शहरी एवं मैदानी क्षेत्रों में भी धर्मांतरण की घटनाये बढ गयी है। भाजपा खुद धर्मांतरण को बढ़ावा देती है फिर वर्ग संघर्ष करवाती है। विपक्ष में रहते हुये धर्मांतरण के नाम पर फसाद करने वाले भाजपाई पिछले सवा साल से प्रदेश में होने वाली धर्मांतरण की घटनाओं पर चुप्पी साध लिये है। कांग्रेस पार्टी मुख्यमंत्री की चुनौती देती है वे धर्मांतरण को लेकर श्वेत पत्र जारी करें। भारतीय जनता पार्टी की रमन सरकार में कितने चर्च बने थे और कांग्रेस के भूषेण बघेल सरकार के दौरान कितने चर्च बने थे, स्थितियां स्पष्ट हो जारंगी।

माई की सेवा करते रहे है। सांसद के रूप में उन्होंने आदिवासी संस्कृति को बढ़ावा दिया, देवगुड़ी, घोटुल के संरक्षण एवं संवर्धन का काम किया है। प्रेसवार्ता में रविशंकर तिवारी, राजेश राय,पार्थद गौतम पाणिग्रही, संजय पाणिग्रही, खुदा कांग्रेस प्रवक्ता जावेद खान, शीरोद्र यादव मौजूद रहे।

# भगवान बिरसा मुंडा शहीद दिवस पर गौरवमयी समारोह का आयोजन

हरिभूमि न्यूज ►► दरभा

ग्राम पंचायत दरभा के गुंडाधुर पार्क में भगवान बिरसा मुंडा शहीद दिवस के अवसर पर एक प्रेरणादायक कार्यक्रम का आयोजन समता साहित्य अकादमी रायपुर और शाखा बस्तर के संयुक्त तत्वाधान में

■ आदिवासी चेतना और सेवा का दिया संदेश



किया गया। आयोजन में आदिवासी इतिहास, सामाजिक जागरूकता और सेवा भाव की त्रिवेणी देखने को मिली। कार्यक्रम की शुरुआत शहीदों को श्रद्धांजलि अर्पित कर की गई। इसके पश्चात वक्ताओं ने जन-जागरूकता बढ़ाने और ऐतिहासिक विरासत को समझने हेतु विचार व्यक्त किए। जिला पंचायत बस्तर के सेवकराम गंगेबर ने युवाओं को नशापान से दूर रहने और सड़क सुरक्षा जैसे विषयों पर जागरूक

किया। उन्होंने बताया कि छोटे-छोटे प्रयास कैसे एक सुरक्षित समाज का निर्माण कर सकते हैं। जगन्नाथ बघेल ने भूमकाल विद्रोह की ऐतिहासिक पृष्ठभूमि और उसमें आदिवासी समाज की भूमिका पर प्रकाश डाला। उन्होंने बताया कि यह विद्रोह केवल अंग्रेजों के खिलाफ नहीं, बल्कि सामाजिक चेतना का भी प्रतीक था। सुखदेव राम नाग ने आदिवासी समाज में पिछड़ेपन के कारणों की विस्तार से व्याख्या की, और शिक्षा

व संगठन के माध्यम से समाधान की ओर बढ़ने की अपील की। आकाशवाणी केंद्र जगदलपुर के सेवानिवृत्त केंद्र निर्देशक बलवीर सिंह कच्छ ने भगवान बिरसा मुंडा सहित अन्य शहीदों की संक्षिप्त जीवनी प्रस्तुत की, जिससे उपस्थित जनसमूह को प्रेरणा मिली। संजय किशोर दुर्गेश ने भगवान बिरसा मुंडा के जीवन संघर्ष और उनके क्रांतिकारी कार्यों की विस्तृत जानकारी दी। उन्होंने बताया कि कैसे बिरसा मुंडा ने एक सशक्त

आदिवासी नेतृत्व खड़ा किया। इस अवसर पर रंभा देवी जोशी, गोपाल पोयाम, सुकमन नाग, सखाराम बघेल, आकृति बाजपेई, विटलू राम, मुन्ना राम नाग सहित स्थानीय नागरिकों की उपस्थिति रही ।

किए गए। यह सेवा कार्य न केवल सामाजिक जिम्मेदारी का परिचायक था, बल्कि एक सशक्त समुदाय की कल्पना को साकार करने की दिशा में महत्वपूर्ण कदम भी रहा।

**होनहार छात्र अमन का सम्मान**

कक्षा 5वीं में 95 प्रतिशत अंक लाने वाले होनहार छात्र अमन पात्र को मंच पर स्टेटर, मेडल और स्टेशनरी किट देकर सम्मानित किया गया। आयोजकों ने अमन को भविष्य में उच्च शिक्षा प्राप्त करने हेतु प्रेरित किया।

**5 लोगों का हुआ सम्मान**

समाज, साहित्य, कृषि, और शिक्षा के क्षेत्रों में उल्लेखनीय योगदान देने वाले 5 विशिष्ट व्यक्तियों को सम्मानित किया गया। यह पहल लोगों में सेवा भावना और सामाजिक योगदान की भावना को मजबूती प्रदान करने वाली रही।



## अतिशेष सहायक शिक्षकों को दूरस्थ विकास खंड ने भेजा गया

संघ के पदाधिकारियों ने बताया कि जगदलपुर विकासखंड में अतिशेष सहायक शिक्षकों को दूरस्थ विकास खंड ने पदस्थ कर युटिपूर्ण कार्य किया गया है। उन्हें उनके मौलिक अधिकारों से वंचित किया गया है। दो शिक्षिका का अतिशेष के लिए बनाई गई मेरिट सूची में उनका सरल क्रमांक 9 एवं 16 में था उसे विकासखंड तोकापाल एवं बस्तर दिया गया है जबकि 17 नंबर में अंकित शिक्षिका को जगदलपुर शहर में पोस्टिंग कर दिया गया है। यह स्थिति युक्तियुक्त कर्ण को पूरी कार्यवाही में ही प्रश्न विव्ह लगाता है।

## 2008 के सेटअप को छत्तीसगढ़ शासन ने निरस्त नहीं किया है

स्कूल शिक्षा विभाग ने वर्ष 2008 में राज्य शासन के द्वारा प्रार्थमिक, माध्यमिक, हाई स्कूल एवं हायर सेकेंडरी के लिए बनाया गया सेटअप के आधार पर शिक्षकों की पदस्थापना हुई, लेकिन नवीन सेटअप बनाकर शिक्षकों को अतिशेष बनाया जा रहा है। वर्ष 2008 के सेटअप आज भी मान्य है छत्तीसगढ़ शासन ने इसे निरस्त नहीं किया है। इस प्रकार आज की स्थिति में किया जा रहा युक्तियुक्तकरण की करवाई युटिपूर्ण है यह निरस्त किए जाने योग्य है।

## रिक्तता की पूरी सूची का प्रदर्शन नहीं किया गया

संघ पदाधिकारियों ने बताया कि शिक्षकों का अतिशेष निकालने व संस्थाओं के चयन में युटि पूर्ण जानकारी देने के लिए मानसिंह भारद्वाज खंड शिक्षा अधिकारी को मिलिखित किया गया है। इसमें यदि वे दोषी है तो इसके लिए गठित समिति में सदस्य व अध्यक्ष का पद निर्वहण कर रहे सभी अधिकारी एवं कर्मचारियों को भी दोषी माना जाकर उनके विरुद्ध कार्यवाही किया जाना चाहिए। अतिशेष के लिए प्रस्तुत जानकारी यदि दोषपूर्ण रहा तो यह पूरी प्रक्रिया पर प्रश्न चिन्ह लगता है यह भी निरस्त किए जाने योग्य है। काउंसिलिंग के दौरान शालाओं की रिक्तता की पूरी सूची का प्रदर्शन नहीं किया गया ।

## शैक्षिक संगठन की नहीं ली बैठक

वर्ष 2022-23 में सहायक शिक्षकों की नवीन भर्ती संचालक लोक शिक्षण संचालय के द्वारा की गई जो जिला शिक्षा अधिकारी के अधिकार में था, राज्य कार्यालय से दोषपूर्ण पदस्थापना और जबरिया जॉइनिंग करने का दबाव डालने के कारण भी शिक्षकों के अतिशेष की स्थिति निर्मित हुई है। इसके लिए दोषी अधिकारी अथवा कर्मचारियों के विरुद्ध कार्रवाई किया जाना चाहिए। बस्तर जिले में 211 शिक्षक जो मिडिल स्कूल में पदस्थ है जिला पंचायत द्वारा सहायक शिक्षक में डिमोशन किया गया है। जिसका शिक्षा विभाग द्वारा संविधान 1 जुलाई 2018 में किया गया इनका कोर्ट प्रकरण आज तक चल रहा है। इसलिए इन्हें युक्ति युक्त कारण से मुक्त रखा जाना था। शैक्षिक संगठनों को बिना विचार में लिए काउंसिलिंग करवाई गई है जबकि एक बार शैक्षिक संगठन के साथ बैठक की जानी चाहिए थी।

online Booking:-[www.tripuryatra.com](http://www.tripuryatra.com)

**स्लीपर मात्र 15,500/-**

**ज्योतिर्लिंग**

**रिजर्वेशन कोच**

**14 जुलाई, 13 अगस्त, 10 सितंबर, 01 अक्टूबर, 29 अक्टूबर, 12 नवम्बर, 10 दिसम्बर, 17 दिसम्बर 2025 (11 दिन)**

**7 ज्योतिर्लिंग यात्रा**

**श्री द्वारिकाधीश, श्री द्वारिकामठ, श्री शिरडी साईं बाबा, महाकालेश्वर ज्योतिर्लिंग, ओंकारेश्वर ज्योतिर्लिंग, सोमनाथ ज्योतिर्लिंग, नागेश्वर ज्योतिर्लिंग, घुमरेश्वर ज्योतिर्लिंग, त्र्यंबकेश्वर ज्योतिर्लिंग, भीमशंकर ज्योतिर्लिंग, श्री राम सिद्धनापुर**

**11 यात्रियों की बुकिंग पर एक यात्री नि:शुल्क**

**राशि:- स्लीपर-15500/-, 3 एसी- 27,500/-, 2 एसी- 30,500/- (+5%GST)**

**श्री त्रिपुर तीर्थ यात्रा सेवा समिति**

**संपर्क करें:- 7354-411411**